

मुंबई मेट्रो लाईन-३ कार डेपोसाठी हस्तांतरित करण्यात आलेल्या जागेमध्ये बाधित होणारे रिलायन्स कंपनीचे हाय टेन्शन पॉवर लाईन्स व पायलॉन्सच्या स्थलांतरणासाठी ७२०० चौ.मी. जागा मुंबई मेट्रो रेल कॉर्पोरेशन लि. यांना हस्तांतरीत करण्यासाठी महसुल व वन विभागास प्रत्यार्पित करण्याबाबत.

महाराष्ट्र शासन
कृषी, पशुसंवर्धन, दुग्धव्यवसाय विकास व मत्स्यव्यवसाय विभाग
शासन निर्णय क्रमांक: एएमसी-२०१५/प्र.क्र.१४८/पदुम-१०
मादाम कामा रोड, हुतात्मा राजगुरु चौक,
मंत्रालय, मुंबई-४०० ०३२.
तारीख : १९ मे, २०१७.

वाचा :

- १) महसुल व वन विभागाचे ज्ञापन क्र.जमीन-२६१३/प्र.क्र.४३/ज-३, दि.२२/०८/२०१४
- २) व्यवस्थापकीय संचालक, मुंबई मेट्रो रेल कॉर्पोरेशन लि. यांचे अर्धशासकिय पत्र क्र. MMRC/Car Depot/Termination/Land/१७, दि.२२/०३/२०१७ चे पत्र.
- ३) मुख्य कार्यकारी अधिकारी, आरे दुग्धवसाहत, आरे यांचे क्र.आदुव/मुकाअ/शा.१(१)/आरे जमीन/मेट्रोकार डेपो/२०१७/९११, दि.१५/०४/२०१७ चे पत्र.

प्रस्तावना :

संदर्भाधीन क्र.१ येथील ज्ञापनान्वये मुंबई मेट्रो लाईन-३ (कुलाबा-बांद्रा-सीष्ठा) या मेट्रो लाईन करीता आरे कॉलनीतील मौजे परजापूर येथील २९.७९ हेक्टर जागेचा ताबा कार डेपोसाठी मुंबई मेट्रो रेल कॉर्पोरेशन लिमिटेड यांना महसुल व वन विभागाकडून देण्यात आला आहे. मुंबई मेट्रो-३ या प्रकल्पाच्या आरे दुग्धवसाहतीमधील कार डेपोसाठी हस्तांतरित करण्यात आलेली सदर जागा उच्च दाबाच्या विद्युत वाहिनीमुळे बाधित होत असल्याने सदर विद्युत वाहिन्या व पायलॉन्स तेथून स्थलांतरीत करणे आवश्यक असल्याचे मुंबई मेट्रो रेल कॉर्पोरेशन लि. यांनी संदर्भाधीन क्र.२ येथील पत्रान्वये शासनास कळविले आहे. यासाठी न.भू.क्र.३(पै) मौजे परजापूर येथील ७२०० चौ.मी इतकी पर्यायी जागेची आवश्यकता असून सदर जागा ही संजय गांधी राष्ट्रीय उद्यानालगतच्या पर्यावरण संवेदनशील क्षेत्रामधून केंद्र शासनाच्या दि.०५/१२/२०१६ रोजीच्या अधिसूचनेद्वारे वगळण्यात आली असल्याचेही व्यवस्थापकीय संचालक, मुंबई मेट्रो रेल कॉर्पोरेशन लि., मुंबई यांनी स्पष्ट केले आहे. यासंदर्भात सदर क्षेत्र उपलब्ध करून देण्यास नगर विकास विभागाने सहमती दर्शविली आहे.

सदर जमिनीच्या हस्तांतरणासंदर्भात मुख्य कार्यकारी अधिकारी, आरे यांचे अभिप्राय प्राप्त करून घेतले असता संदर्भाधीन क्र.३ येथील पत्रान्वये मुख्य कार्यकारी अधिकारी, आरे यांनी, मुंबई मेट्रो-३ कार डेपोसाठी आरे दुग्धवसाहतीमधील मौजे परजापूर न.भू.क्र.३ (पै) ७२०० चौ.मी. जागा देण्यास हरकत नसल्याचे शासनास कळविले आहे. मुंबई मेट्रो रेल कॉर्पोरेशन लि. यांनी संदर्भाधीन क्र.२ येथील पत्रान्वये केलेली मागणी तसेच संदर्भाधीन क्र.३ येथील पत्रान्वये मुख्य कार्यकारी अधिकारी, आरे यांनी दिलेली सहमती तसेच नगर विकास विभागाची या प्रकरणी असलेली सहमती लक्षात घेता, आरे दुग्धवसाहतीमधील मौजे परजापूर न.भू.क्र.३ (पै) ७२०० चौ.मी. जागा मुंबई मेट्रो-३ कार डेपोसाठी हस्तांतरीत करण्याकरिता महसुल व वन विभागाकडे प्रत्यार्पित करण्याची बाब शासनाच्या विचाराधीन होती.

शासन निर्णय :

शासन या निर्णयान्वये आरे दुग्धवसाहतीतील मुंबई मेट्रो-३ कार डेपोसाठी संदर्भ क्र.१ येथील जापनाद्वारे हस्तांतरित करण्यात आलेली जागा रिलायन्स कंपनीच्या उच्च दाबाच्या विद्युत वाहिनीमुळे बाधित होत असल्याने सदर विद्युत वाहिनी व पायलॉनच्या स्थलांतरणाकरीता आवश्यक असलेली आरे दुग्धवसाहतीमधील मौजे परजापूर येथील न.भू.क्र.३ (पै) मधील ७२०० चौ.मी. जागा मुंबई मेट्रो रेल कॉर्पोरेशन लि. यांना हस्तांतरीत करण्याकरिता महसुल व वन विभागाकडे प्रत्यार्पित करण्यास मान्यता देत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०५१९१५३३१००५०१ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(रविंद्र गुरव)

उप सचिव, महाराष्ट्र शासन

प्रत,

१. मा. राज्यपाल महाराष्ट्र राज्य यांचे प्रधान सचिव.
२. मा.मुख्यमंत्री, महाराष्ट्र राज्य यांचे प्रधान सचिव.
३. प्रधान सचिव, महसुल व वन विभाग, मंत्रालय, मुंबई
४. प्रधान सचिव (नवि-१), नगर विकास विभाग, मंत्रालय, मुंबई-३२.
५. संचालक, मुंबई मेट्रो रेल कॉर्पोरेशन, लि., एमएमआरडीए बिल्डींग, बांद्रा-कुर्ला संकुल, मुंबई-५१.
६. आयुक्त, दुग्धव्यवसाय विकास विभाग, वरली, मुंबई-४०० ०१८
७. अतिरिक्त महानगर आयुक्त व प्रकल्प संचालक, मुंबई महानगर प्रदेश प्राधिकरण, बांद्रा-कुर्ला संकुल, बांद्रा (पूर्व), मुंबई-४०० ०५१.
८. जिल्हाधिकारी, उपनगर जिल्हा, बांद्रा, मुंबई-४०० ०५१.
९. मुख्य कार्यकारी अधिकारी, आरे दुग्धवसाहत, गोरेगांव (पूर्व), मुंबई-६५.
१०. निवड नस्ती पदुम-१०.